

Врз основа на член 18 став 1 алинеја 8 и член 20 став 1 алинеја 11<sup>1</sup>, во врска со член 143 став 4 од Законот за аудио и аудиовизуелни медиумски услуги („Службен весник на РС Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18, 27/19 и 42/20) и Уредбата со законска сила за примена на Законот за аудио и аудиовизуелни медиумски услуги („Службен весник на Република Северна Македонија“ бр.140/20), а во согласност со член 15 став 1 алинеја 7 и член 39 став 1 алинеја 11 од Деловникот за работа на Агенцијата за аудио и аудиовизуелни медиумски услуги (Прочистен текст) бр.01-3732/1 од 29.07.2019 година и Заклучокот на Советот на Агенцијата бр.02-2368/4 од 04.06.2020 година, Советот на Агенцијата за аудио и аудиовизуелни медиумски услуги на својата 21-ва седница одржана на 04.06.2020 година, донесе:

## УПАТСТВО

за начинот на регистрација и бришење на законски застапник на радиодифузер од друга држава во регистарот на законски застапници на радиодифузери од други држави кои се реемитуваат на територијата на РС Македонија

### I. ОПШТИ ОДРЕДБИ

1. Со ова Упатство се утврдува начинот и постапката на регистрација во Агенцијата за аудио и аудиовизуелни медиумски услуги на законските застапници на радиодифузерите од други држави во регистарот на законски застапници на радиодифузери од други држави кои се реемитуваат на територијата на Р.С. Македонија а кои Агенцијата е должностна да ги евидентира согласно член 143 став 4 од Законот за аудио и аудиовизуелни медиумски услуги („Службен весник на РС Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18, 27/19 и 42/20).
2. Основна цел за регистрација на законски застапник на радиодифузер од друга држава е обезбедување на услови за утврдување на негова одговорност согласно условите од член 143 став 4 од Законот за аудио и аудиовизуелни медиумски услуги. Законскиот застапник од друга држава е должен да дејствува согласно законот и начелата на чесност и совесност, при застапувањето на радиодифузерот од другата држава на територијата на РС Македонија.

### II. КОЈ МОЖЕ ДА БИДЕ РЕГИСТРИРАН КАКО ЗАКОНСКИ ЗАСТАПНИК НА РАДИОДИФУЗЕР ОД СТРАНСКА ДРЖАВА

3. Како законски застапник на радиодифузер од странска држава кој се реемитува на територијата на Р.С. Македонија, може да биде запишано физичко лице.
4. Законскиот застапник на радиодифузер од странска држава кој се реемитува на територијата на Р.С. Македонија, се запишува во регистарот што го води Агенцијата.
5. Во регистарот на законски застапници се запишува:
  - физичко лице кое е запишано како законски застапник на радиодифузерот од друга држава, во регистарот кој се води кај надлежниот орган во матичната држава на радиодифузерот кој се реемитува на територијата на РС Македонија. Доколку во матичната држава не се постои таков

<sup>1</sup> Алинеите 8 и 9 се избришани, види: член 8 од Законот за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

регистар, потребно е да се достави документ од кој ќе може да се види дека лицето е законски застапник на радиодифузерот кој се реемитува на територијата на РС Македонија, и/или

- физичко лице кое е запишано како законски застапник на правното лице кое радиодифузерот го овластил во негово име да склучува договори за реемитување со операторите, во регистарот кој се води кај надлежниот орган во матичната држава на тоа правно лице. Доколку во матичната држава не постои таков регистар, потребно е да се достави документ од кој ќе може да се види дека лицето е законски застапник на правното лице кое радиодифузерот го овластил во негово име да склучува договори за реемитување со операторите.

### **III. ПОСТАПКА ЗА УПИС ВО РЕГИСТАРОТ НА ЗАКОНСКИ ЗАСТАПНИЦИ**

6. Физичко лице кое е запишано како законски застапник на радиодифузерот од друга држава, во регистарот кој се води кај надлежниот орган во матичната држава на радиодифузерот кој се реемитува на територијата на РС Македонија, се стекнува со правото да се впише во регистарот на законски застапници на радиодифузери од друга држава.

7. Барањето за впишување во регистарот на законски застапници, се поднесува на образец (Прилог бр.1).

8. Во прилог на Барањето за впишување во регистарот на законски застапници се доставуваат:

-доказ за лична идентификација (пасош) во превод заверен кај нотар, и

-доказ извод од регистарот кој се води кај надлежниот орган во матичната држава на радиодифузерот кој има намера да се реемитува на територијата на РС Македонија и/или на правното лице кое радиодифузерот го овластил во негово име да склучува договори за реемитување со операторите, од кој може да се утврди дека лицето е запишано како негов законски застапник, не постар од 30 (триесет) дена од денот на издавањето, во оригинал и превод заверен кај нотар. Доколку во матичната држава не се постои таков регистар, потребно е да се достави документ од кој ќе може да се види дека лицето е законски застапник на радиодифузерот кој се реемитува на територијата на РС Македонија.

9. Податоците за имињата и презимињата на регистрираните законски застапници, за радиодифузерот кој го застапуваат и за државата каде се основани, се објавуваат на веб страницата на Агенцијата, а останатите податоци Агенцијата ги користи согласно важечката регулатива за заштита на лични податоци.

10. По барање на законскиот застапник, Агенцијата издава и потврда дека истиот е запишан во нејзиниот регистар.

### **IV. ОБНОВУВАЊЕ НА ВПИШУВАЊЕ ВО РЕГИСТАРОТ НА ЗАКОНСКИ ЗАСТАПНИЦИ**

11. Барањето за обновување во регистарот на законски застапници се врши пред истекот на една година од денот на впишувањето, односно од денот на обновувањето на впишувањето во регистарот.

12. Барањето се поднесува на образец (Прилог бр.1) и кон истото се доставува:

-доказ извод од регистарот кој се води кај надлежниот орган во матичната држава на радиодифузерот кој има намера да се реемитува на територијата на РС Македонија, и/или на правното лице кое радиодифузерот го овластил во негово име да склучува договори за реемитување со операторите,

од кој може да се утврди дека лицето е запишано како негов законски застапник не постар од 30 (триесет) дена од денот на издавањето, во оригинал и превод заверен кај нотар. Доколку во матичната држава не се постои таков регистар, потребно е да се достави документ од кој ќе може да се види дека лицето е законски застапник на радиодифузерот кој се реемитува на територијата на РС Македонија.

## V. БРИШЕЊЕ ОД РЕГИСТАРОТ НА ЗАКОНСКИ ЗАСТАПНИЦИ

13. Агенцијата ќе го избрише законскиот застапник од регистарот, доколку:

- не побара обновување на впишувањето во регистарот;
- поднесе барање за бришење од регистарот;
- со правосилна судска одлука му е забрането вршење на застапувањето;
- не поднесе доказ дека ги исполнува условите за обновување на впишувањето во регистарот;
- ја загуби деловната способност;
- со назначување на друг законски застапник на радиодифузерот или на правното лице кое радиодифузерот го овластил во негово име да склучува договори за реемитување со операторите, и
- во случај на смрт.

14. Агенцијата по службена должност ги објавува податоците за бришење на законските застапници од регистарот на својата веб страница.

## VI. ЗАВРШНИ ОДРЕДБИ

15. Документите кои се поднесуваат во постапката за регистрација и бришење на законски застапник на радиодифузер од друга држава во регистарот на законски застапници на радиодифузери од други држави кои се реемитуваат на територијата на РС Македонија се доставуваат во согласност со Правилникот за начинот на доставување на пропратната документација кон дописите и пријавите упатени до архивата на Агенцијата за аудио и аудиовизуелни медиумски услуги бр.01-4993/1 од 14.10.2014 година.

16. Ова упатство влегува во сила со објавувањето во „Службен весник на Република Северна Македонија“.

Бр. 01-2440/1  
04.06.2020 година  
Скопје







РЕПУБЛИКА СЕВЕРНА МАКЕДОНИЈА  
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

ПРИЛОГ БР.1

АГЕНЦИЈА ЗА АУДИО И  
АУДИОВИЗУЕЛНИ МЕДИУМСКИ  
УСЛУГИ  
Палата Панко Брашнаров  
Ул., „Македонија“ бр.38, 1000 Скопје  
Република Северна Македонија  
Тел: +389 23 103 400  
Факс: +389 23 103 401  
e-mail: contact@avmu.mk

(приемен печат на АААВМУ)

**БАРАЊЕ**  
за впишување во регистарот на законски застапници

Име и презиме на законскиот застапник	
Назив на радиодифузерот	
Држава каде радиодифузерот е основан	
Веб страна на радиодифузерот	
Контакт	Телефон:
	Електронска пошта:
Датум	
_____ .2020	  (потпис) (м.п)

**ПРИЛОЗИ КОН ПРИЈАВАТА:**

- Доказ за лична идентификација (пасош) во превод заверен кај нотар;
- Извод од регистарот кој се води кај надлежниот орган во матичната држава на радиодифузерот и/или на правното лице кое радиодифузерот го овластил во негово име да склучува договори за реемитување со операторите, од кој може да се утврди дека лицето е запишано како негов законски застапник, не постар од 30 (триесет) дена од денот на издавањето, во оригинал и превод заверен кај нотар;

